

REGIONAL NEWS BULLETINS

13th December 2017

Evening Bulletin : 6.45 pm.

ମୁଖ୍ୟ ସମ୍ବାଦ

● କୃଷିରଣ ପରିଶୋଧ ପାଇଁ ସମୟସୀମାକୁ ଆଗାମୀ ୨୦୧୮ ସେପ୍ଟେମ୍ବର ୩୦ତାରିଖ ପର୍ଯ୍ୟନ୍ତ ବୃଦ୍ଧି କରାଯାଇଛି ବୋଲି କହିଲେ କୃଷିମନ୍ତ୍ରୀ ।

-ବିଧାନସଭାରେ ମହାନଦୀ ତ୍ରିବୁ୍ୟନାଲ ଗଠନ ପ୍ରସଙ୍ଗରେ ଆଲୋଚନା ।

● ବିଭିନ୍ନ ସରକାରୀ ଯୋଜନା ଏବଂ ଜନକଲ୍ୟାଣ କାର୍ଯ୍ୟକ୍ରମରେ ଆଧାର ସଂଯୋଗକୁ ବାଧ୍ୟତାମୂଳକ କରାଯିବ । ସମ୍ପର୍କରେ ସୁପ୍ରିମକୋର୍ଟରେ ଆସତାକାଲି ଶୁଣାଣି କରିବେ ।

ଏବଂ

- କେନ୍ଦୁଝର ଜିଲ୍ଲା ଡକ୍ଟରାଟିଠାରେ ଆଜି ଏକ ମର୍ମାନ୍ତୁଦ ସତକ ଦୁର୍ଘଟଣାରେ ୪ ମୃତ ଓ ୫ ଆହତ ।

ବିଧାନସଭା

ଚଳିତ ପଞ୍ଚଦଶ ବିଧାନସଭାର ଏକାଦଶ ତଥା ଚଳିତବର୍ଷର ଶୀତକାଳୀନ ଅଧିବେଶନର ଆଜି ଥିଲା ଏକାଦଶ କାର୍ଯ୍ୟ ଦିବସ । ଅନ୍ୟ ସାଧାରଣ କାର୍ଯ୍ୟଦିବସ ପରି ଆଜିର କାର୍ଯ୍ୟ ନିର୍ଦ୍ଦେଶରେ ପ୍ରଶ୍ନୋତ୍ତର ଓ ଶୂନ୍ୟକାଳ ପରେ ବିଭିନ୍ନ ରିପୋର୍ଟ ଉପସ୍ଥାପନ, ତିନିଗୋଟି ବିଲ୍ ଉପରେ ଆଲୋଚନା ସହିତ ମହାନଦୀ ଉପରେ ସ୍ୱତନ୍ତ୍ର ଆଲୋଚନା ସ୍ଥାନ ପାଇଥିଲା । ତେବେ ବିରୋଧୀ କଂଗ୍ରେସ ଏବଂ ବିଜେପି ବିଧାୟକ ମାନେ ହଟଗୋଳ କରିବାରୁ ପ୍ରଶ୍ନୋତ୍ତର କାର୍ଯ୍ୟକ୍ରମ ସମ୍ଭବ ହୋଇପାରି ନ ଥିଲା । ଗୃହ ଗୋଟିଏ ଥର ପାଇଁ ମୁଲତବୀ ଘୋଷିତ ହୋଇଥିଲା । ମାତ୍ର ଅପରାହ୍ନ ବୈଠକ ସୁରୁଖୁରୁରେ ସମ୍ପାଦିତ ହୋଇଥିଲା ।

ସଂସଦୀୟ ବ୍ୟାପାର ମନ୍ତ୍ରୀ ବିକ୍ରମ କେଶରୀ ଆରୁଖ ଆଜି ବିଧାନସଭାରେ କହିଛନ୍ତି, ଚାଷୀମାନଙ୍କଠାରୁ ଧାନକିଣା ପ୍ରସଙ୍ଗ ଏବେ ସମ୍ବେଦନଶୀଳ ସୃଷ୍ଟି କରିଛି । ତେଣୁ ଖାଦ୍ୟ ଯୋଗାଣ ଓ ଖାଉଟି କଲ୍ୟାଣ ମନ୍ତ୍ରୀ ଆଗାମୀ କାଳି ବିଧାନସଭାରେ ଏକ ବିବୃତ୍ତି ରଖିବେ । ତେଣୁ ବିରୋଧୀ ସଭ୍ୟମାନେ ଗୃହ କାର୍ଯ୍ୟରେ ସହଯୋଗ କରିବାକୁ ମନ୍ତ୍ରୀ ଶ୍ରୀ ଆରୁଖ ନିବେଦନ କରିଥିଲେ । ତେବେ ଏ ପ୍ରସଙ୍ଗରେ ବିଜେଡି ବିଧାୟକ

କହିଛନ୍ତି ଯେ, ଯେଉଁ ପ୍ରସଙ୍ଗକୁ ନେଇ କଂଗ୍ରେସ ବିଧାୟକମାନେ ହୋହାଲ୍ଲୁ କରୁଛନ୍ତି ସେ ପ୍ରସଙ୍ଗ ଉପରେ ସେମାନେ ପ୍ରଶ୍ନକାଳରେ ଆଲୋଚନା କରିପାରିଥାଆନ୍ତେ । ଗୃହରେ କଂଗ୍ରେସ ବିଧାୟକ ଦଳର ମୁଖ୍ୟ ସଚେତକ ତାରାପ୍ରସାଦ ବାହିନୀପତି କିଛି କହିବାରୁ ଶାସକ ଦଳ ସଭ୍ୟମାନେ ତାହାକୁ ବିରୋଧ କରିଥିଲେ । ଏହାର ପ୍ରତିବାଦରେ ଶ୍ରୀ ବାହିନୀପତିଙ୍କ ସମେତ ସବୁ କଂଗ୍ରେସ ବିଧାୟକ ଗୃହର ମଧ୍ୟ ଭାଗକୁ ଆସି ହୋହାଲ୍ଲୁ କରିଥିଲେ ।

ଆଜି ବିଧାନସଭାରେ ଆଲୋଚନା ପାଇଁ ଉଦ୍ଦିଷ୍ଟ ନବେ ଗୋଟି ତାରକା ଚିହ୍ନିତ ପ୍ରଶ୍ନ ମଧ୍ୟରୁ ମାତ୍ର ଗୋଟିଏ ପ୍ରଶ୍ନର ଉତ୍ତର ବିଭାଗୀୟ ମନ୍ତ୍ରୀ ଦେଇଥିଲେ । କଂଗ୍ରେସ ସଭ୍ୟ ଚିରଞ୍ଜୀବୀ ବିଶ୍ୱାଳଙ୍କ ଏକ ପ୍ରଶ୍ନର ଉତ୍ତର ଦେଇ କୃଷି ଓ କୃଷକ ସଂଶକ୍ତିକରଣ ମନ୍ତ୍ରୀ ଡା. ଦାମୋଦର ରାଉତ କହିଥିଲେ ଯେ, ରାଜ୍ୟର ଚକଡାପୋକ ଏବଂ ଅଦିନିଆ ବର୍ଷା କାରଣରୁ ଚାଷୀମାନଙ୍କର ବିପୁଳ କ୍ଷୟକ୍ଷତି ହୋଇଛି । ଏହି କ୍ଷୟକ୍ଷତିକୁ ରବି ଚାଷରେ ଭରଣା କରିବା ପାଇଁ ସରକାର ରବିଚାଷକୁ ପ୍ରୋତ୍ସାହିତ କରିଛନ୍ତି । ତଦନୁଯାୟୀ ରିହାତି ଦରରେ ଧାନ ସମେତ ଡାଲିଜାତୀୟ ଫସଲ ଏବଂ ତୈଳବାଜ ଫସଲର ବିହନ ମିନିକିଟ୍ ଜରିଆରେ ଯୋଗାଇ ଦିଆଯାଉଛି ବୋଲି ଡା. ରାଉତ ପ୍ରକାଶ କରିଛନ୍ତି । ଏତଦ୍ବ୍ୟତୀତ କୃଷିମନ୍ତ୍ରୀ ଡା. ରାଉତ କହିଛନ୍ତି ଯେ, ଗତ ଖରିଫ ଋତୁରେ ଯୋଗାଇ ଦିଆଯାଇଥିବା କୃଷିରଣ ପରିଶୋଧ ପାଇଁ ସମୟସୀମାକୁ ଆଗାମୀ ୨୦୧୮ ସେପ୍ଟେମ୍ବର

୩୦ତାରିଖ ପର୍ଯ୍ୟନ୍ତ ବୃଦ୍ଧି କରାଯାଇଛି । ସ୍ୱଳ୍ପ ମିଆଦୀ ରଣକୁ ମଧ୍ୟମ ମିଆଦି ରଣରେ ପରିବର୍ତ୍ତନ କରି ରିହାତି ଦେବା ପାଇଁ କେନ୍ଦ୍ର ସରକାରଙ୍କୁ ଅନୁରୋଧ କରାଯିବ ବୋଲି ଡା. ରାଉତ ତାଙ୍କର ଉତ୍ତରରେ କହିଥିଲେ ।

HS

ବିଧାନସଭାରେ ମହାନଦୀ ତ୍ରିବୁ୍ୟନାଲ

ଓଡ଼ିଶା-ଛତିଶଗଡ଼ ଆନ୍ତଃରାଜ୍ୟ ମହାନଦୀ ଜଳ ବିବାଦର ଆଶୁ ସମାଧାନ ପାଇଁ କେନ୍ଦ୍ର ସରକାର କାଳ ବିଳମ୍ବ ନ କରି ତ୍ରିବୁ୍ୟନାଲ ଗଠନ କରିବା ସମ୍ପର୍କରେ ଶାସକ ଦଳ ମୁଖ୍ୟ ସଚେତକ ଅମର ପ୍ରସାଦ ଶତପଥୀ ଆଣିଥିବା ପ୍ରସ୍ତାବ ଉପରେ ଧର୍ମଶାସ୍ତ୍ର ଆଲୋଚନା ବିଧାନସଭାରେ ଆରମ୍ଭ ହୋଇଛି । ଏହି ମୋସନ ଉପସ୍ଥାପନ କରି ମୁଖ୍ୟ ସଚେତକ ଶ୍ରୀ ଶତପଥୀ କହିଥିଲେ ଯେ, ପାର୍ଲିମେଣ୍ଟରେ ଏବଂ ସୁପ୍ରିମକୋର୍ଟରେ ମହାନଦୀ ତ୍ରିବୁ୍ୟନାଲ ଗଠନ କରାଯିବ ବୋଲି କେନ୍ଦ୍ର ସରକାର ପ୍ରତିଶ୍ରୁତି ଦେଇଥିଲେ । ମାତ୍ର ପରେ ସତ୍ୟପାଠ ମାଧ୍ୟମରେ ତ୍ରିବୁ୍ୟନାଲ ଗଠନ କରିବେ ବୋଲି କୋର୍ଟକୁ ଜଣାଇଲେ । ଓଡ଼ିଶା ପ୍ରତି ଅବହେଳା କରାଯାଇଛି । ତ୍ରିବୁ୍ୟନାଲ ଗଠନ ପାଇଁ ସମସ୍ତେ ସହମତ ହୋଇ ସର୍ବସମ୍ମତ ପ୍ରସ୍ତାବ ଗୃହୀତ କରାଇବାରେ ଆବଶ୍ୟକତା ରହିଛି ।

ଏସ୍.ସି. - ଆଧାର

ବିଭିନ୍ନ ସରକାରୀ ଯୋଜନା ଏବଂ ଜନକଲ୍ୟାଣ କାର୍ଯ୍ୟକ୍ରମରେ ଆଧାର ସଂଯୋଗକୁ ବାଧ୍ୟତାମୂଳକ କରାଯିବା ସମ୍ପର୍କରେ ସୁପ୍ରିମକୋର୍ଟର ପାଞ୍ଚଜଣିଆ ଖଣ୍ଡପୀଠ ଆସକ୍ତାକାଳି ଶୁଣାଣି କରିବେ । ପ୍ରଧାନ ବିଚାରପତି ଦୀପକ୍ ମିଶ୍ର, ବିଚାରପତି ଏ.ଏମ୍. ଖାନ୍ଫିଲ୍‌କର ଏବଂ ବିଚାରପତି ଡି.ଓ୍ଵାଇ. ଚନ୍ଦ୍ରଚୂଡ଼ କହିଛନ୍ତି ଯେ, ଏହି ଖଣ୍ଡପୀଠର ବିଚାରପତିମାନେ ଆସକ୍ତାକାଳି ଅପରାହ୍ଣ ୨ ଟାରେ ବିଭିନ୍ନ ଆବେଦନ ଏବଂ କେନ୍ଦ୍ର ସରକାରଙ୍କ ନିଷ୍ପତ୍ତି ଉପରେ ଶୁଣାଣି କରିବେ ।

PIB

ମହିଳା ମଲ୍ଟି ପର୍ପସ

ରାଜ୍ୟରେ କାର୍ଯ୍ୟରତ ମହିଳା ମଲ୍ଟି ପର୍ପସ ସ୍ଵାସ୍ଥ୍ୟ କର୍ମୀଙ୍କ ଦରମା, ଚାକିରି ସର୍ତ୍ତାବଳୀ ଓ ନିୟମିତ ମାସିକ ଦରମା ସହ ସପ୍ତମ ଅର୍ଥ କମିଶନ ସୁପାରିଶ ଲାଗୁ ମୁଖ୍ୟମନ୍ତ୍ରୀ ନବୀନ ପଟ୍ଟନାୟକ କେନ୍ଦ୍ର ମନ୍ତ୍ରୀ ଧର୍ମେନ୍ଦ୍ର ପ୍ରଧାନ ଚିଠି ଲେଖିଛନ୍ତି । ଏହି ପତ୍ରରେ ଶ୍ରୀ ପ୍ରଧାନ କହିଛନ୍ତି ଯେ ରାଜ୍ୟର ସ୍ଵାସ୍ଥ୍ୟ ଓ ପରିବାର କଲ୍ୟାଣ ବିଭାଗର ନିୟମିତ ପଦବୀ ପାଇଁ ବିଜ୍ଞାପନ ଆଧାରରେ ଏହି ହେଲଥ ବାର୍କରମାନଙ୍କୁ ନିୟୁକ୍ତି ମିଳିଥିଲା । ବିଭିନ୍ନ ଜିଲ୍ଲାର ମୁଖ୍ୟ ଚିକିତ୍ସା ଅଧିକାରୀମାନେ ସେମାନଙ୍କୁ ନିୟୁକ୍ତି ପ୍ରଦାନ କରିଛନ୍ତି । ମାତ୍ର ଦୀର୍ଘ ଦିନ ଚାକିରି କରିବା ପରେ ମଧ୍ୟ ରାଜ୍ୟ ସ୍ଵାସ୍ଥ୍ୟ ସେବାର ପ୍ରମୁଖ ଭୂମିକା ନେଉଥିବା

ଏହି ମହିଳାମାନଙ୍କୁ ନ୍ୟାସନାଲ ମିଶନର ଅନୁଦାନରୁ ମାସିକ ମୋଟ ୫୨୦୦ ମାନଦେୟ ପ୍ରଦାନ କରାଯାଉଛି ।

ଡାକ୍ତର ଗିରଫ

କଟକ ବଡ଼ଡାକ୍ତରଖାନା କ୍ଲିନିକାଲ୍ ହିମାଟୋଲୋଜି ସହଯୋଗୀ ପ୍ରଫେସର ଡାକ୍ତର ସୁଧା ସେଠୀ ଭିଜିଲାନୁ ବିଭାଗ ଅଧିକାରୀମାନେ ଆଜି ଗିରଫ କରିଛନ୍ତି । ତାଙ୍କୁ କଟକ ସ୍ଵତନ୍ତ୍ର ଭିଜିଲାନୁ ଅଦାଲତରେ ହାଜର କରାଯାଇଥିଲା । ସେଠାରେ ଜାମିନ ନାମାଞ୍ଜୁର ହେବାରୁ ତାଙ୍କୁ ଚୌଦ୍ଵାର ଜେଲକୁ ପଠାଇ ଦିଆଯାଇଛି । ନିର୍ଦ୍ଦିଷ୍ଟ କମ୍ପାନିର ଔଷଧ ଲେଖିବା, ଓଏସ୍‌ଟି ଫର୍ଣ୍ଟରେ ଅନିୟମିତତା କରିଥିବା ଅଭିଯୋଗରେ ଭିଜିଲାନୁ ତାଙ୍କୁ ଗିରଫ କରିଥିବା ସୂଚନା ମିଳିଛି । ଭିଜିଲାନୁର ସ୍ଵତନ୍ତ୍ର ଦଳ ଡାକ୍ତର ସେଠୀଙ୍କୁ ଗିରଫ କରି ଆଜି ଅଦାଲତରେ ଆଜି କରାଯାଇଥିଲା ।

Khoudha/R

ନିର୍ମାଣଧୀନ ଶ୍ରମିକଙ୍କୁ ସହାୟତା

ଓଡ଼ିଶା କୋଠାବାଡ଼ି ଓ ନିର୍ମାଣ ଶ୍ରମିକ କଲ୍ୟାଣ ପକ୍ଷରୁ ନିର୍ମାଣ ଶ୍ରମିକ ପଞ୍ଜୀକରଣ ଓ ପଞ୍ଜୀକୃତ ଶ୍ରମିକମାନଙ୍କୁ ଖୋର୍ଦ୍ଧାଠାରେ ୩ହଜାର ୪୬୨ ଜଣଙ୍କୁ ୧କୋଟି ୩ଲକ୍ଷ ୪ହଜାର ଟଙ୍କାର ସହାୟତା ପ୍ରଦାନ କରାଯାଇଛି ।

। ଜିଲ୍ଲା ଶ୍ରମ ବିଭାଗ ପକ୍ଷରୁ ଆୟୋଜିତ କାର୍ଯ୍ୟକ୍ରମରେ ରାଜ୍ୟ ଶ୍ରମିକକଲ୍ୟାଣ ବୋର୍ଡ଼ର ଅଧ୍ୟକ୍ଷ ସୁବାସ ସିଂ ଅତିଥିଭାବେ ଯୋଗଦେଇ

ରାଜ୍ୟ ସରକାରଙ୍କ ଶ୍ରମିକଙ୍କ ପାଇଁ କରାଯାଉଥିବା ବିଭିନ୍ନ ଯୋଜନା ସମ୍ପର୍କରେ ସୂଚନା ଦେଇଥିଲେ । ଏହି କାର୍ଯ୍ୟକ୍ରମରେ ୧୧୧ ଶ୍ରମିକଙ୍କ ପିଲାଙ୍କୁ ଶିକ୍ଷା ସହାୟତା, ୧୨୫୧ ଜଣଙ୍କୁ ଯାନ୍ତ୍ରିକ ଉପକରଣ, ୧୨୭୩ ଜଣଙ୍କୁ ସୁରକ୍ଷା ଉପକରଣ ଓ ୧୨୭୩ ଜଣଙ୍କୁ ସାଇକେଲ ପ୍ରଦାନ କରାଯାଇଥିଲା ।

ଦୁର୍ଘଟଣା ୪ ମୃତ

କେନ୍ଦୁଝର ଜିଲ୍ଲା ଡଙ୍ଗାପାଣିଠାରେ ଆଜି ସକାଳ ୯ଟା ସମୟରେ ଏକ ମର୍ମାନ୍ତକ ସଡ଼କ ଦୁର୍ଘଟଣାରେ ୪ ଜଣଙ୍କର ମୃତ୍ୟୁ ଘଟିଥିବାବେଳେ ୫ ଜଣ ଗୁରୁତର ଆହତ ହୋଇଛନ୍ତି । ଡଙ୍ଗାପାଣି ନିକଟସ୍ଥ ୪୯ ନମ୍ବର ଜାତୀୟ ରାଜପଥରେ ଏକ ଅଟୋ ଦଶ ଚକିଆ ଟ୍ରକକୁ ଅତିକ୍ରମ କଲାବେଳେ ସାମ୍ବାପଟୁ ଦୃତଗତିରେ ଆସୁଥିବା ଏକ ଟ୍ରଲରକୁ ମୁହଁମୁହିଁ ଧକ୍କାଦେଇଥିଲା । ଫଳରେ ଦଅଁଳା ଗ୍ରାମର ଅଟୋ ଡ୍ରାଇଭର ମୁନା ପାତ୍ରଙ୍କ ସମେତ କେଶବ ପାତ୍ର,ଶିବ ପାତ୍ର ଓ ବେଣୁଧର ପାତ୍ରଙ୍କର ଘଟଣା ସ୍ଥଳରେ ମୃତ୍ୟୁ ଘଟିଥିଲା । ଦୁର୍ଘଟଣାଗ୍ରସ୍ତ ଅଟୋଟି କେନ୍ଦୁଝର ଅଭିମୁଖେ ଯାଉଥିଲା ।

BOUDH/R

ଦୁଇଦିନିଆ ଧର୍ମଘଟ

ସାରା ଦେଶରେ ବିଏସଏନଏଲ କର୍ମଚାରୀମାନେ ବିଭିନ୍ନ ଦାବି ନେଇ ଆରମ୍ଭ ହୋଇଥିବା ଦୁଇ ଦିନିଆ ଧର୍ମଘଟରେ ବୌଦ୍ଧ ଜିଲାର

କର୍ମଚାରୀମାନେ ସାମିଲ ହୋଇଛନ୍ତି । ବୌଦ୍ଧଜିଲାର ବିଏସଏନଏଲ କର୍ମଚାରୀମାନେ ଏହି ଧର୍ମଘଟରେ ସାମିଲ ହୋଇ କାର୍ଯ୍ୟାଳୟ ସମ୍ମୁଖରେ ଧାରଣାରେ ବସିଛନ୍ତି । ବିଏସଏନଏଲ ଏକ ସର୍ବବୃହତ ନେଟୱାର୍କ ଜରିଆରେ ଗ୍ରାହକମାନଙ୍କ ପାଇଁ ସେବା ଯୋଗାଇଦେଉଥିବାବେଳେ ଧର୍ମଘଟର ପ୍ରଭାବ ସରକାରୀ ସେବା ଉପରେ ଦେଖାଦେଇଛି । ଜିଲ୍ଲାରେ ଆଜି ଦିନ ତମାମ୍ ବାରମ୍ବାର ନେଟୱାର୍କ ଫେଲ ରହିବା ଯୋଗୁଁ ସାଧାରଣ ଉପଭୋକ୍ତାମାନେ ବହୁ ସମସ୍ୟାର ସମ୍ମୁଖିନ ହୋଇଛନ୍ତି ।

Kdp/r

ଚାଉଳ ହତପ

କେନ୍ଦ୍ରାପଡ଼ା ଜିଲ୍ଲାରେ କାର୍ଯ୍ୟକାରୀ ହେଉଥିବା ମଧ୍ୟାହ୍ନ ଭୋଜନ ଯୋଜନା ଚାଉଳ ହତପ ଘଟଣାରେ ଜଣେ ଶିକ୍ଷା ବିଭାଗ ଅଧିକାରୀଙ୍କୁ ଜିଲ୍ଲାପାଳ ନିଲମ୍ବିତ କରିଛନ୍ତି । ଜିଲ୍ଲା ପ୍ରଶାସନର ବିନା ଅନୁମୋଦନରେ ମଧ୍ୟାହ୍ନ ଭୋଜନ ଯୋଜନାରେ ବିଭିନ୍ନ ବିଦ୍ୟାଳୟ ମାନଙ୍କୁ ଆସୁଥିବା ଚାଉଳକୁ ବାଟମାରଣା କରାଯାଉଥିବା ଅଭିଯୋଗ ଆସିବା ପରେ ଏକ ଉଚ୍ଚସ୍ତରୀୟ ତଦନ୍ତ ପାଇଁ ନିର୍ଦ୍ଦେଶ ଦେଇଥିଲେ । ଅତିରିକ୍ତ ଜିଲ୍ଲାପାଳ ଧନଞ୍ଜୟ ସ୍ଵାଇଁ ତଦନ୍ତ କରି ଚାଉଳ ଯୋଗାଣ କରୁଥିବା ଏବଂ ପରିବହନ କରୁଥିବା ସଂସ୍ଥାର ସନ୍ଦେହଜନକ ଗତିବିଧି ଉପରେ ତଦନ୍ତ କରି ଚାଉଳ ବାଟମାରଣା ହେଉଥିବା ସତ୍ୟ ବୋଲି ତଦନ୍ତରୁ ଜାଣିବାକୁ ପାଇଥିଲେ । ତଦନ୍ତ ରିପୋର୍ଟରେ

କରାଯାଇଥିବା ସୁପାରିଶ ଅନୁଯାୟୀ ଜଣେ ଶିକ୍ଷାବିଭାଗ ଅଧିକାରୀଙ୍କୁ ନିଲମ୍ବିତ କରାଯାଇଥିବାବେଳେ ଡେରାବିଶି ରାଜନଗର ବ୍ଲକର ୪ଜଣ ଶିକ୍ଷା ବିଭାଗ ଅଧିକାରୀଙ୍କ ବିରୋଧରେ କାର୍ଯ୍ୟାନୁଷ୍ଠାନ ଗ୍ରହଣ କରିବା ପାଇଁ ଶିକ୍ଷା ବିଭାଗକୁ ଜିଲ୍ଲାପାଳ ଚିଠି ଲେଖିଛନ୍ତି ।

ଚାଉଳ ପରିବହନ ପାଇଁ ପ୍ରଶାସନ ସହିତ ଚୁକ୍ତି କରିଥିବା ସଂସ୍ଥା ବି.କେ ଇଷ୍ଟପ୍ରାଇଜର୍ସକୁ ୬ଲକ୍ଷ ଟଙ୍କା ଜରିମାନା ଦାଖଲ ପାଇଁ ନିର୍ଦ୍ଦେଶ ଦିଆଯାଇଛି ।

Hs

ପରିବହନ କାର୍ଯ୍ୟାଳୟ

କେନ୍ଦ୍ରାପଡ଼ା ଜିଲ୍ଲା ଆଞ୍ଚଳିକ ପରିବହନ କାର୍ଯ୍ୟାଳୟ ପକ୍ଷରୁ ଟିକସ ଫାଙ୍କିଥିବା ଅଭିଯୋଗରେ ଜବତ ହୋଇଥିବା ୧୩ଟି ଭାରୀଯାନକୁ ନିଲାମ କରାଯିବାର ପ୍ରାଥମିକ ପ୍ରକ୍ରିୟା ଶେଷ ହୋଇଛି । ସୂଚନା ମୁତାବକ, ଦୁଇବର୍ଷରୁ ଉର୍ଦ୍ଧ୍ୱ ହେବ ଏହି ଗାଡ଼ି ମାଲିକମାନେ ଲକ୍ଷାଧିକ ଟଙ୍କା ଟିକସ ଫାଙ୍କି ଥିବାବେଳେ ଏମାନଙ୍କ ବିରୋଧରେ ଭିସିଆର୍ କଟାଯାଇ ଗାଡ଼ି ଜବତ କରାଯାଇଥିଲା । ଏହି ଗାଡ଼ିଗୁଡ଼ିକ ମଧ୍ୟରେ ଟ୍ରକ, ଟାଟାମ୍ୟାଜିକ, ବୋଲୋରୋ ଆଦି ଯାନଗୁଡ଼ିକ ରହିଛି । ମାଲିକମାନଙ୍କୁ ବାରମ୍ବାର ନୋଟିସ ହୋଇଥିଲେ ମଧ୍ୟ ପୈଠ କରୁ ନ ଥିବା ଓ ନିର୍ଦ୍ଧାରିତ ସମୟ ପୂରଣ ହୋଇଥିବାରୁ ଆଞ୍ଚଳିକ ପରିବହନ କାର୍ଯ୍ୟାଳୟ ପକ୍ଷରୁ ଗାଡ଼ିଗୁଡ଼ିକ ନିଲାମ

କରାଯିବ ବୋଲି ଆଞ୍ଚଳିକ ପରିବହନ ଅଧିକାରୀ ନିଖିଲ କୁମାର ପଟ୍ଟନାୟକ
ସୂଚନା ଦେଇଛନ୍ତି ।